

Назва музея: “Музей Працоўнай славы г.Оршы”

Назва ўстановы адукацыі: “Дзяржаўная ўстанова адукацыі “Гімназія № 1 г.Оршы імя Г.В.Сямёнава”.

Адрас музея: Віцебская вобласць, г. Орша, вул. Задняпроўская, д.1, пак. 40.

Профіль: гістарычны (агульнагістарычны)

Сайт музея: няма

Старонка музея на сайце ўстановы адукацыі:

<https://gimn1.goroo-orsha.by/o-гимназии/музеи/музей-трудоуовой-славы>

Старонка ў сацыяльных сетках: няма

Інфармацыя аб музеі: музей адкрыты 3 сакавіка 1986 года. Кіраўнік музея – Кузьменка Аляксей Аляксандравіч. Музей складаецца з 7 раздзелаў і распавядае пра працоўную дзейнасць аршанцаў у розны час: ад нараджэння горада да сённяшніх дзён.

На базе музея праводзяцца аглядная і тэматычныя экскурсіі, для наведвальнікаў музея распрацаваны квэст-рум “У доктара Музееферкуса”, падчас якога ўдзельнікі квэст-рума даведваюцца пра асобныя аб’екты асноўнай экспазіцыі музея шляхам вырашэння лагічных задач і ўмення працаваць у камандзе. Савет музея актыўна удзельнічае у акцыі “Вахта памяці”, праводзіць лекцыі і інфармацыйныя гадзіны сярод вучняў гімназіі, на якіх ідзе расповед пра працоўную дзейнасць аршанцаў. На базе музея праводзяцца: урокі мужнасці, сустрэчы з ветеранамі Сацыялістычнай Працы, прыём у піянеры.

Кароткая характарыстыка музейных фондаў: асноўны фонд налічвае 163 музейныя прадметы і ўключае ў сябе экспанаты, звязаныя з гісторыяй працы і побыту людзей да 1917 года. Тут можна ўбачыць выраб аршанскіх ганчароў, кавалёў, цесляроў і столяраў. Таксама ёсць мужчынскае і жаночае адзенне, ручнікі і хатнія прылады працы. У раздзеле “Орша ў гады Вялікай Айчыннай вайны” сабраны асабістыя рэчы вайскоўцаў, газеты, дакументы. У раздзеле “Прамысловыя прадпрыемствы горада” прадстаўлена вялікая колькасць прадукцыі прадпрыемстваў горада. Дапаможны фонд – 439, які ўключае ў сябе: копіі дакументаў, газеты, граматы, лісты падзякі і інш.

Найбольш каштоўныя музейныя прадметы: кніжка працоўная на імя Пашкевіч З.П. – 1939г./1986г. , машынка швейная “Легмаш” – 1960 г./1986 г., патэфон – 1930–ыя гады/1985г. , крэсла драўляны – пачатак ХХ ст / 1986 г., бязмен – пач. ХХ ст./1986 г., білет дэпутацкі на імя Баркоўскага Б.А. – 1975/1986 г., пропуск дырэктара Аршанскага льнокамбіната Сямёнава Георгія Васільевіча–1970/1988.

Апісанне экспазіцыі:

1. “Гісторыя Оршы і праца жыхароў да 1917 года”. У экспазіцыі ідзе аповяд пра гісторыю развіцця горада з моманту яго ўтварэння да 1917 года. Экспанаты прадстаўляюць побыт таго часу: ганчарныя вырабы, вырабы

з тканіны, дрэва, металу. Ёсць фатаздымкі, дзякуючы якім можна ўявіць Оршу ў мінулым, газеты 1915 года, здымак аршанскага фатаатэт'е «Арыэль».

2. “Працоўныя дасягненні і жыццё гараджан з 1917 года па 1941 год”. У экспазіцыі прадстаўлены: фотаздымкі перадавікоў вытворчасці, працоўныя кніжкі – нямыя сведкі працоўных подзвігаў аршанцаў.

3. “Орша ў гады Вялікай Айчыннай вайны”. У экспазіцыі знаходзяцца: фотаздымкі, дакументы, газеты, якія распавядаюць пра асобныя эпизоды барацьбы аршанцаў супраць нямецка-фашысцкіх захопнікаў. Тут прадстаўлена і падзяка ад 2 мая 1945 года, выдадзеная Кавалёву А.Л. за ліквідацыю групы нямецкіх войскаў на паўднёвым ўсходзе ад Берліна.

4. “Ганаровыя грамадзяне г. Оршы”. У экспазіцыі раздзела прадстаўлены: газеты, дакументы і фатаздымкі пасляваенных гадоў да 1970-х гадоў, ёсць пасведчанне дэпутата ганаровага грамадзяніна горада Оршы Баркоўскага Я. А.

5. “Георгій Васільевіч Сямёнаў”. У экспазіцыі ідзе расповед аб біяграфіі Сямёнава Георгія Васільевіча, дырэктара Аршанскага лькаамбіната з 1940 года па 1968 год. У вітрынах размешчаны пропуск і граматы дырэктара Аршанскага льнокамбіната.

6. “Прамысловыя прадпрыемствы горада”. У экспазіцыі на стэндах прадстаўлена інфармацыя аб прадпрыемствах Оршы. Ёсць узоры гатовай прадукцыі некаторых прадпрыемстваў: першая бытавая швейная машына, выпушчаная на заводзе “Легмаш”; калекцыя ўзораў тканін, якія вырабляюцца на Аршанскім ільнокамбінаце; калекцыя футра і воўны, якія выкарыстоўваюцца на швейнай фабрыцы «Світанак». Прадстаўлены ўзоры прадукцыі інструментальнага завода.

7. “Гарады-пабрацімы”. У экспазіцыя раздзела значнае месца займае матэрыял аб горадзе-пабраціме Воз-ан-Улен.

Узнагароды музея:

Мерапрыемства “Фестываль музеяў” Асацыяцыі школ Расійскай Федэрацыі і Рэспублікі Беларусь, 2023. Дыплом 1 ступені (кіраўнік музея-А.А.Кузьменка)

Фотаздымкі музея:

<https://drive.google.com/drive/folders/1AI0H3dqbdUH-4syL6xD64x-Xp7fdcPy0?usp=sharing>

Дадатковыя матэрыялы: відэаролікі (афіша музея ці экскурсія па музею альбомнай арыентацыі, ў добрай якасці і змесце), брашура, каталог.

<https://www.youtube.com/watch?app=desktop&v=nuqaGFQb1V4>

<https://www.youtube.com/watch?v=5hkj6d1AwfY>